

6 ta' Frar, 1962

Imħallef:—

Onor. Dr. A.V. Camilleri, B.Litt., LL.D.

Onor. Emmanuele Tabone, M.L.A. ne. et.

versus

Onor. Imħallef Dr. Alberto Magri, B.Litt., LL.D.

Hajt Estern — Spejjeż ta' Tiswija — Kjamata fil-Kawża.

F'kawża fejn il-meritu huwa dwar l-ispejjeż tat-tiswija ta' hajt estern, mastru jew perimetrati, li hu komuni għal diversi proprjetarji, jirrag li jkun preżenti fil-kawża l-proprjetarji kollha tal-hajt li jrid jissewwa; u jekk xi wiehied minn dawk il-proprjetarji ma jkunx gie mħarrek, hemm lok għall-kjamata tiegħu fil-kawża.

Huwa minnu li hemm ġurisprudenza lokali alkwantu numeruża fis-sens illi l-intervent u s-sejha fil-kawża huma ammissibbli meta l-interess ta' persuna li ma gietx imħarrka jidher fil-kors tal-kawża, u mhumiex ammissibbli meta dak l-interess kien jidher u kien jippre-eżisti mill-bidu; però kontra din il-ġurisprudenza hemm oħra fis-sens li, meta l-persuna li tkun giet originarjament imħarrka jkollha nteress fil-kawża: iżda barra minnha jkun hemm persuni oħra li ma jkunux ġew imħarrka mill-bidu u jkollhom ukoll interess; il-kjamata fil-kawża ta' dawk il-persuni l-oħra hija ammissibbli u doveruża; mentri jekk il-persuna originarjament imħarrka ma jkollhiex interess fil-kawża, mhux le-ċitu li jiġu citati persuni oħra li ma jkunux ġew citati mill-bidu, non ostante li dawn l-oħra insemmiha jkollhom interess fil-ġudizzju originarjament propost kontra l-persuna li fiha huwa assenti kwalunkwe miżura ta' nteress. U din

l-aħħar ġurisprudenza hija aktar korretta legalment, aktar sana fil-prattika, u bil-bosta aktar konsona għall-ġustizzja sostanzjali, meta l-applikazzjoni tagħha ma tivvjo-lax l-istess liġi.

Il-kjamata fil-kawża, avolja tkun opposta mill-konvenut u ma tkunx giet mitluba mill-attur, tista' tiġi ordnata mill-Qorti "ex officio".

Il-Qorti:— Rat l-att taċ-ċitazzjoni li bih l-atturi nomine, wara li ppremettew illi l-konvenut huwa proprjetarju tal-fond numru 48 St. Anne Square, Floriana; u peress li fi żmien il-gwerra l-ħajt estern tal-fond fuq imsemmi li jagħti għal fuq Pjazza St. Anne kellu ħsara tali li d-Dipartiment tax-Xogħolijiet Pubbliċi, biex jovvja għall-konsegwenzi gravi li setgħu jiġru minn dik il-ħsara, u stante ċ-ċirkustanzi u l-urġenza tal-każ, bena denfil ("but-tress") biex jaġġina l-perikolu u jzomm l-istess ħajt; u billi d-denfil fuq imsemmi qiegħed jingombra bla ebda titolu l-proprijetà tal-Gvern Ċivili, ċjoè parti mill-bankina fil-pjazza fuq imsemmi; u billi d-denfil fuq imsemmi ma jistgħax jitneħħa jekk ma jiġix riparati il-ħajt estern fuq imsemmi tal-fond fuq imsemmi appartenenti lill-konvenut; u billi, li kieku l-ħsara li ssemmiet ma gietx arginata kif fuq intqal, ix-xogħolijiet ta' riparazzjoni, tant ta' natura temporanja kemm permanenti, kien ikun responsabbli għall-eżekuzzjoni tagħhom il-konvenut, proprjetarju tal-fond fuq imsemmi li minnu jagħmel parti l-ħajt estern in kwistjoni, u għalhekk l-istess konvenut huwa l-lum responsabbli għar-riparazzjoni tal-istess ħsara u għar-rimozzjoni tad-denfil konsegwenzjali għaliha; premessi d-dikjarazzjonijiet neċessarji, u senjatament dik li l-konvenut bhala proprjetarju tal-fond numru 48 St. Anne Square, Floriana huwa responsabbli għall-eżekuzzjoni tax-xogħolijiet ta' riparazzjoni tal-ħajt estern fuq imsemmi tal-istess fond u għar-rimozzjoni tad-denfil li qiegħed iżomm l-istess ħajt dannegġjat, salva fir-relazzjonijiet interni bejn il-konvenut u l-proprijetarji tal-fondi l-oħrajn soprastanti fuq dak tal-konvenut, ir-ripartizzjoni tal-ispejjeż meħtieġa għax-xogħolijiet kollha ta' riparazzjoni u rimozzjoni tad-denfil, għat-tenur tal-art. 460 tal-Kodiċi Ċivili, u mogħtija l-provvedimenti opportuni, talbu (1) li l-konve-

nut jiġi kundannat li jagħmel a spejjeż tiegħu fil-konfront tal-atturi nomine x-xogħolijiet kollha neċessarji biex jirripara l-ħsara fil-ħajt estern fuq imsemmi tal-fond tiegħu numru 48 St. Anne Square, Floriana, b'mod li jkun jista' jiġi rimoss id-denfi fuq imsemmi li qiegħed iżomm l-istess ħajt u jingombra l-proprjetà publika, u li jirrimwovi l-istess denfi; liema xogħolijiet ta' riparazzjoni u rimozzjoni jsiru taħt id-direzzjoni ta' perit nominand minn din l-Onorabbli Qorti, u fi żmien minnha prefigġend; (2) l-istess xogħolijiet ta' riparazzjoni u rimozzjoni jsiru mill-attur nomine għas-spejjeż tal-konvenut fir-relazzjoni diretta bejn l-istess atturi u l-konvenut, taħt id-direzzjoni tal-perit nominat kif intqal fuq, fil-każ li l-konvenut ma jeżegwix huwa stess dawk ix-xogħolijiet fiż-żmien prefiss minn din l-Onorabbli Qorti wara l-kundanna fuq l-ewwel talba. Bl-ispejjeż;

Omissis;

Ikkunsidrat;

Mill-atti tal-kawża jidher ċar li l-ewwel kwistjoni li trid tiġi affrontata hija dik tal-eċċezzjoni preliminari opposta mill-konvenut. fejn jingħad li l-gudizzju mhux integru mingħajr il-preżenza tal-proprjetarji tal-fondi sovrastanti għal dak tal-konvenut, li mal-fond ta' dan l-aħħar imsemmi għandhom ħajt komuni u li fuqu hemm kwistjoni, u li skond l-istess konvenut, peress li l-atturi nomine kienu jafu bihom minn qabel il-promozzjoni tal-azzjoni odjerna, oppona ruhu għall-eventwali kjamata in kawża taġġhom, u talab li jiġi liberat mill-osservanza tal-gudizzju;

Ikkunsidrat;

Illi qabel ma saret il-perizja gudizzjarja, bla preġudizzju tal-eċċezzjonijiet, ma setgħax jiġi konstatat teknikament id-dannu li l-ħajt mastru tal-ed'fizju in kwistjoni kellu, u ma setgħetx tiġi aċċertata l-estensjoni ta' dak l-istess dannu. Jingħad ukoll li d-denfi ("buttress"), provvizorjament imqiegħed mill-Gvern Civili halli jilqa' l-possibbli u eventwali danni, biss apparenti għall-għajn uma-

na bla konstatazzjoni approfondita, jirrizulta li kien qabel il-kawża, u għadu attwalment imqiegħed dikontro l-ħajt mastru tal-ħanut ta' proprjetà tal-konvenut, li jikkonsisti f'kamra bhala ħanut b'bieb rażenti mal- u jagħti għall-Pjazza Sant' Anna, u soppalk sovrappost għall-istess ħanut, u li fuqhom hemm edifizju li jikkonsisti f'diversi appartamenti sovrapposti ta' proprjetarju ieħor divers mill-konvenut. Il-ħsara konstatata mill-perit ġudizzjarju fil-ħajt perimetrali jew mastru tal-edifizju in kwistjoni tik-konsisti fi ftuħ tal-wisgħa bejn pulzier u nofs u żewġ pulziera l-barra tal-linea vertikali mill-bejt sa ħames filati l-fuq mil-linja orizzontali li taqsam il-proprjetà sovrastanti ta' proprjetà ta' ħadd ieħor minn dik tal-konvenut, barra minn nuqqas ta' konsistenza u konstatazzjoni ta' panċjar, qtuġħ fit-tajn tal-fili tal-istess ħajt fejn semma l-istess perit, li kkonstata wkoll li l-parti tal-ħajt mastru imsemmi li tagħmel mal-fond tal-konvenut hija mitfugħa l-barra, imzaqqa u maħlula fil-linea diviżorja sal-bieb tal-istess ħanut;

Illi dan l-istat ta' fatt u din il-konstatazzjoni l-lum bil-perizja hija aċċertata;

Ikkunsidrat;

Illi l-azzjoni hija bażata fuq il-ħtieġa tar-riparazzjoni tal-ħajt estern tal-fond tal-konvenut u tar-rimozzjoni tad-denfil mill-parti tal-konvenut, b'riżerva lill-istess konvenut għar-ripartizzjoni tal-ispiza meħtieġa skond it-termini tal-art. 460 tal-Kodiċi Ċivili mill-parti tal-proprjetarji sovrastanti. Dan, fi kliem ieħor, jimporta ndubbjament nuqqas ta' ekonomija ta' ġudizzji u relattivi spejjeż, il-lum speċjalment li ġie aċċertat li d-danni jestendu ruħhom għall-ħajt perimetrali tal-fond tal-konvenut u tal-proprjetà sovrastanti;

Ikkunsidrat;

Illi huwa tajjeb li jingħad ukoll li l-art. 460 tal-Kodiċi Ċivili (għa art. 199 tal-Ordinanza VII tal-1868) ma jaqbelx mal-art. 664 tal-Kodiċi Ċivili Franciż. mal-art. 562 tal-Kodiċi Ċivili Taljan tal-1865, mal-art. Napolaetan 585,

mal-art. 514 Parmensi, mal-art. 584 Albertino, jew ta' Sardegna, u mal-art. 250 Ticinensi, li kollha kkuntemplaw il-kaz tal-istess dar bi pjani differenti appartenenti lil aktar minn proprijetarju wiehed, fejn it-titoli ta' proprijeta ma jkunux jiddeterminaw il-mod tar-riparazzjonijiet jew rikostruzzjoni; f'liema ipotesi negattiva dwar il-muri mastri, ghall-istess riparazzjonijiet u spejjez tar-rikostruzzjoni taghhom jiddisponu li ghandhom jikkonkorru l-proprijetarji kollha; jew ahjar il-komproprijetarji kull wiehed in proporzjoni tal-valur tal-pjan rispettiv; mentri skond il-ligi taghna l-proprijetarji ta' diversi pjani jew partijiet ohra ta' edifizju ghandhom jikkontribwixxu ghall-ispejjez tar-riparazzjonijiet u rikostruzzjoni li jkunu mehtiega in proporzjoni tal-beneficċju li minn dawk ir-riparazzjonijiet u spejjez ta' rikostruzzjoni l-parti ndividwali, jew ahjar individwa ta' kull singolu proprijetarju komuni, tirritraji;

L-uniku artikolu tal-kodiċijiet kontinentali li jixbah lill-artikolu in parola taghna huwa l-art. 549 tal-Kodiċi Estensi (tal-Istat ta' Modena), li kien jiddisponi li:—
 "Quando i diversi piani di una casa appartengono a più persone, se i titoli di proprietà non determinano il modo delle riparazioni e ricostruzioni devono queste farsi come segue. I muri maestri non che i tetti sono a carico di tutti i proprietari, ciascuno in ragione della rispettiva interessanza; cioè le spese di ricostruzione, riparazione e rinforzo dei muri maestri, non che d'una limitata parte di essi, devono ripartirsi in ragione dell'area o quadratura del muro o porzione di esso, determinata in altezza dal punto infimo ove s'incomincia la riparazione fino al tetto, ed in larghezza dall'estensione di quella parte di muro da riparare ed in ragione delle parziali e rispettive quadrature dell'area di muro suddetta spettante ai diversi proprietari, ecc." (ara Collezione Completa dei Moderni Codici Civili degli Stati d'Italia, con aggiuntivi, Torino 1845, Libreria della Minerva Subalpina di P.P. Giuseppe Vaccarino). Ma hemmx b'zonn jinghad li l-kelma "interessanza" timplika partizzjoni tal-utili, interess, u in sostanza beneficċju;

Ta' min jinnota li, mentri l-kodiċijiet kontinentali juczaw il-kelma "casa", li huwa l-isem generiku ta' kull edi-

fizju, u li l-kommentaturi jikkunsidraw bhala l-istess dar (ara Borsari Dto. Civile. commento all'art. 562 del Codice Civile Italiano del 1865), il-ligi tagħna tuża l-kelma "building" (fit-test ingliz) u "bini" fit-test malti, li huma ekwivalenti għall-kelma "edificio" tal-antik test taljan, u li jimporta l-fabbrikat, il-ħaġa edificata, komprensiva u generali hafna in relazzjoni mas-sugġett in diskussjoni, u li tista' tikkompreni fondi jew proprjetà ta' destinazzjoni diversa riunita f'fabbrica jew edifizju wieħed;

Illi, fil-ħsieb kunsidrat ta' din il-Qorti, il-pertinenza tal-ħitan perimetrali jew ħitan mastri ta' edifizju hija regolata mir-regola "jus totum in toto et in qualibet parte". L-istabbiltà u l-uretmija ta' edificċju li jappartjeni fi strati differenti tal-kostruzzjoni u altezza tiegħu lil proprjetarji diversi jirrendu l-ħitan perimetrali ta' proprjetà komuni għal dak li jirrigwarda l-fabbrikat bhala unità u "pro diviso" għal dak li jirrigwarda l-parti ta' dawk il-ħitan li jagħmlu mal-istrat individwu; u dan jitnissel minn stat ta' neċessità, li jista' jkollu origini minn diversi u varjati rapporti ġuridiċi. Fi kliem ieħor, il-ħitan mastri ta' edifizju huma komuni għal dak li jirrigwarda s-servizz li huma jagħtu lill-fabbrikat bhala "quid unum", mentri fir-rispett tas-singoli pjani jew strati ta' proprjetarji differenti jikkostitwixxu diviżament il-proprjetà tar-rispettivi persuni li lilhom il-pjani ndividwi jappartienu, in virtù tal-prinċipju l-ieħor ta' proprjetà li jgħid "ejus est cui prodest";

Illi, stabbilit dan il-pont, li fil-każ in diżamina jista' jkollu piż għall-kwistjoni tal-kiamata in kawża in kwantu "prima facie" juri dan il-kondominju, biex hekk insejnhulu, anormali, imma neċessarju din il-Qorti sejra tgħaddi biex ulterjorment teżamina l-eċċezzjoni preliminari opposta mill-konvenut;

Illi, in sostanza, dik l-eċċezzjoni timporta li, billi l-atturi nomine kienu jafu minn qabel il-promozzjoni tal-kawża li fil-ħajt in kwistjoni kienu nteressati patrimonjalment persuni oħra, u huma naqsu milli jharrkuhom mill-bidu tal-istanza, il-lum ma jistgħux isejnhulhom fil-kawża odjerna, u għalhekk huwa għandu jiġi liberat mill-osservanza tal-ġudizzju, l-għaliex l-istess mhuwiex integru;

Illi din il-Qorti, fir-relazzjoni tal-fattijiet digà fissret li, meta giet intavolata l-kwistjoni odjerna ghar-rimozzjoni wkoll tad-denfil in kwistjoni, li huwa addossat għall-hajt perimentrali tal-fond tal-konvenut biss, id-danni effettivi u l-estensjoni tagħhom ma kienetx għadha giet aċċertata u komunitata bil-minuzja u l-eżattezza li trid l-arti edilizja, u kwindi fl-incertezza tal-istat tal-hajt mastru msemmi fl-interessa tiegħu u ċ-ċertezza tad-dannu apparenti fl-istess parti ta' hajt li jagħmel mal-fond tal-konvenut, kienet tissuggerixxi l-proċedura li giet adoperata, salv il-benefiċċju ritratt mill-proprietajiet l-oħra għall-pjani tagħhom, li dak l-istess hajt kien jiffirma l-baži tal-parti ndividwa li lilhom kienet tispetta, għall-finijiet tar-rivalsa tal-ispejjeż. Imma l-aċċertament gudizzjarju u l-estensjoni aċċertata tal-istess dannu, li sar bil-perizja nominata minn dan it-Tribunal, il-lum ma jhallix ebda ombra ta' dubju dwar l-istabbilità ta' dak l-istess hajt perimetrali, li fir-riparazzjoni u forsi rikostruzzjoni tiegħu l-kondomini kollha huma nteressati; u dan l-interess fil-komunjoni tal-istess hajt mastru tal-edifizzju jew fabbrikat komuni jissuggerixxi li kull interessat f'dik l-istess opra għandu jiġi msejjah fil-kawża għal hafna raġunijiet, tant ta' indoli legali kemm ta' indoli Prattika fl-isfond ta' ġustizzja sostanzjali;

Ikkunsidrat;

Illi, wara approfondament ulterjuri "in subjecta materia", u ndipendentement minn dak li fuq gie osservat dwar l-intervent jew sejha fil-kawża, din il-Qorti tħoss li għandha tgħid dak li sejjer jiġi hawn taht imsemmi;

Illi din l-istess Qorti hija a konjizzjoni tal-ġurisprudenza lokali alkwantu numeruza li kienet tirritjeni li l-intervent u sejha fil-kawża huma ammissibbli meta l-istess interess ta' persuna juri ruħu fil-kors tal-kawża, u mhux ammissibbli meta l-interess ta' persuna kien jidher u jippre-eżisti mill-bidu (ara Appell 30 ta' Ottubru 1950 "Strocchio vs. Contini"; Appell 7 ta' Gunju 1918 "Attard vs. Nau-di"; Appell Ċivili Inferjuri 30 ta' Marzu 1936 "Galea vs. Frendo"; Appell 14 ta' Jannar 1938 "Captur vs. Dr. Felice"; Prim' Awla Ċivili 28 ta' Frar 1938 "Zammit vs. De-

battista"; Prim' Awla Ċivili 27 ta' Gunju 1946 "Zammit vs. Agius"; Appell 2 ta' Marzu 1956 "Farrugia utrinque"; u hafna oħrajn);

Illi kontra din il-ġurisprudenza, però, tinsab fil-Kollezzjoni, u anki fost id-deċiżjonijiet inediti, ġurisprudenza oħra fis-sens li, meta l-persuna li tkun giet originarjament ċitata jkollha nteress fil-kawża, iżda barra minnha jkun hemm persuni oħra li ma jkunux ġew imħarrka mill-bidu u jkollhom ukoll interess, il-kjamata in kawża ta' dawn il-persuni hija ammissibbli u doveruża; imma jekk il-persuna originarjament imħarrka ma jkollhiex interess fil-kawża mhux leċitu li jiġu mħarrka l-persuni l-oħra li ma jkunux ġew ċitati mill-bidu non ostante li dawn l-aħħar imsemmijin ikollhom l-interess fil-ġudizzju originarjament propost kontra l-persuna li fiha huwa assenti miżura ta' nteress;

Din it-tezi, fil-ħsieb kunsidrat ta' din il-Qorti, hija aktar korretta legalment u aktar sana fil-prattika, u bil-bosta aktar konsona għall-ġustizzja sostanzjali, meta l-applikazzjoni tagħha ma tivvijolax l-istess liġi; u din il-Qorti tippropendi l-lum għaliha, wara li hasbet u rat b'aktar penetrazzjoni u approfondiment il-kwistjoni. Infatti, prova ta' dan titnissel mill-argumentazzjoni li tiddixxendi legalment u logikament mill-art. 959 u 960 tal-Kap. 15, minn fejn jidher li tant fl-intervent volontarju kemm fil-kjamata in kawża (intervent koatt), il-persuni li jkollhom interess f'kawża jistgħu jidhlu fiha jew jiġu msejha, meta l-kawża tkun diretta originarjament kontra persuna jew persuni li huma rikonoxxuti li għandhom interess minn min jippromwovi l-azzjoni u li l-konvenut originarju ma jkunx jiddiskonoxxi; iżda ma jistgħux jidhlu jew jiġu kjamati persuni terzi f'ġudizzju meta l-konvenut, li jkun ġie originarjament ċitat ma jkollux ebda nteress fl-istess ġudizzju;

Intqal-li anki l-logika ġuridika tissuffraga din l-argumentazzjoni, li tiddixxendi mill-istess liġi, għaliex jekk iċ-ċitat originarju jew premjer ma jkollux ebda nteress fil-kawża, bl-ammissjoni ta' persuna jew persuni oħra verament interessati f'dak l-istess ġudizzju il-Qorti tkun

qeghdha tirreintegra gudizzju li originarjament ma kellux saqajn li fuqhom seta' jieqaf legalment. Mill-banda l-oħra, huwá tajjeb li jinghad li meta é-citat originarju jkun interessat fil-kawża, il-gudizzju diġa' jkollu r-"res standi", u l-ammissjoni ta' nies oħra mhux citati mill-bidu, li jkollhom interess fil-kontestazzjoni; ma tkunx qeghdha twelied; b'lex nużaw terminu figurattiv; jew tixorta mejjet legalment. In aġġunta jinghad li anki mil-lat Prattiku-legali din il-prassi tidher li għandha tigi favorita, l-għaliex b'hekk tigi assikurata é-celerità tal-gudizzji, kultivata s-semplicità tagħhom; kif ukoll evitati kawżi ulterjuri; liema ekonomija ta' gudizzji u spejjeż tiltaqa' bla ripunjanza fuq it-terren komuni legali tal-gustizzja sostanzjali u tal-pratticità ta' kulljum fil-hajja progressiva moderna, li mhijiex aktar inklinata għall-formalizmu żejjed u antikwat; sakemm il-ligi hija salvagwardata u l-gustizzja moqdiġa;

Illi del resto, kif fuq intqal, il-gurisprudenza lokali, qabel ma l-kurrent li kien miexi fil-argini tiegħu naturali gie devjati; kienet qeghdha ssostni t-tezi abbraccjata minn din il-Qorti segwita anki minn xi giurisprudenza moderna lokali, li abbraccjatha, affermatha u accettatha (ara Prim' Awla Civili 8 ta' Lulju 1901 "Bonavia vs. Röss"; Appell 18 ta' Dicembru 1920 "Zahra vs Scicluna"; Prim' Awla Civili 3 ta' Ottubru 1907 "Pace vs. Scicluna nomine"; Prim' Awla Civili 30 ta' Novembru 1935 "Pulis vs. Ellul" (il-kwistjoni sollevata giet deciza f'din il-kawża li l-meritu tagħha ngata fit-30 ta' Novembru 1935, imma li dwar id-determinazzjoni tal-kjamata in kawża l-istess giet deciza fit-2 ta' Mejju 1935, u ma gietx publikata); Prim' Awla Civili 8 ta' Frar 1936 "Borg vs. Delia"; Appell Civili Inferjuri 23 ta' Novembru 1898 "Stepton vs. Spiteri"; Prim' Awla Civili 29 ta' Ottubru 1935 "L'oreri vs. Staines-nomine"; Appell 7 ta' Dicembru 1937 "Mifsud vs. Zammit"; u decizjonijiet oħra);

Illi kwindi, fid-dawl ta' dan li ntqal, u di fronti għall-provi li ġew il-lum accertati, din il-Qorti hija tal-fehma li l-proprietarju jew proprietarji tal-fond sovrastanti għal għal dak tal-konvenut għandhom jigu msejha fil-kawża, l-għaliex il-konvenut originarjament citat bla dubju għandu u kellu nteress fil-kawża mill-bidu, u l-proprietarju jew proprietarji sovrastanti jirrizulta li wkoll għandhom in-

teress mal-konvenut, l-għaliex huma legati miegħu mħabba f'kondominju neċessarju dwar il-ħajt mastru jew perimetrali tal-edizfju jew fabbrikat in kwistjoni;

Illi l-kjamata fil-kawża, opposta mill-konvenut u mhux mitluba mill-attur nomine tista' tigi, kif paċifikament huwa, ordnata mill-Qorti "ex officio";

Illi l-unika proprijetarja li tirriżulta mill-atti tal-kawża li tippossjedi in proprijetà il-bini sovrastanti għal dak tal-konvenut hija Publia armla ta' Antonio Busuttil, li din il-Qorti sejra tipprovdi li tigi msejha fil-kawża, salv li ssejjaħ kondomini oħra jekk hekk jirriżultalha aktar tard;

Għalhekk;

Prevoja ċ-ċaħda tal-eċċezzjoni konvenuta, tordna lill-atturi nomine, a spejjeż provviżorjament għalihom, li jikkjamaw in kawża lill-Publia armla ta' Antonio Busuttil, li toqgħod il-Furjana, salva r-riżerva li saret fuq dwar terzi oħra nteressati. L-ispejjeż, in vista' tad-diskordanza tal-gurisprudenza, jibqgħu bla taxxa, imma d-dritt tar-Registru jibqa' għall-konvenut, u dawk tal-kjamata in kawża bin-nofs bejn il-kontendenti.
